

# DIPARTIMENT TAR-RELAZZJONIJIET INDUSTRIJALI U TAL-IMPJIEG

## INTRODUZZJONI

### *Il-Mandat tad-Dipartiment*

L-għan ewlieni tad-Dipartiment tar-Relazzjonijiet Industrijali u ta' l-Impjeg hu li jiproteġi l-interessi ta' ħaddiema f'kuntratt tax-xogħol waqt li fi spirtu ta' *partnership* soċjali, jippromwovi b'mod attiv ir-relazzjonijiet tajba u jikkontribwixxi għal relazzjonijiet industrijali stabbli.

### *Struttura tad-Dipartiment*

F'Diċembru 2002, il-Parlament approva l-Att dwar l-Impjegi u r-Relazzjonijiet Industrijali, Kap 452 tal-Liġijiet ta' Malta, li stabbilixxa l-qafas għall-adozzjoni tal-*Labour Acquis* tal-UE u r-responsabbiltajiet tad-Direttur responsabbli għall-implimentazzjoni u l-infurzar tal-Att u l-leġiżlazzjoni sussidjarja. Id-Direttur għandu responsabbiltà generali tal-operazzjonijiet li jitwettqu fid-Dipartiment mgħejjuna minn ħames Assistenti Diretturi.

Dawn l-attivitajiet jitwettqu mit-taqsimiet li ġejjin:-

- a) L-Uffiċċju tad-Direttur li jinkludi tliet uffiċjali, inklużi żewġ *Senior Managers (Contracts Compliance)* u uffiċjal klerikali, Dan l-Uffiċċju hu responsabbli għal:-
  - tmexxija strateġika tal-operazzjonijiet tad-Dipartiment;
  - funzjonament xieraq tal-ħames taqsimiet tad-Dipartiment;
  - reġistrazzjoni tat-*trade unions*;
  - riżoluzzjoni volontarja ta' tilwim industrijali f'termini tal-Att u l-promozzjoni ta' din ir-riżoluzzjoni;
  - tfejjija ta' abbozzi ta' leġiżlazzjoni dwar l-impjegi.
  - infurzar tal-AL 68/2015 dwar l-eliminazzjoni ta' prattici tal-impjegi prekarji.
- b) It-Taqsima dwar l-Affarijiet Internazzjonali u r-Relazzjonijiet Industrijali li taqa' taħt ir-responsabbiltà ta' Assistent Direttur li tinkludi żewġ uffiċjali, li għandha l-għan li timplimenta r-rwol tad-Dipartiment bħala *National Focal Point* f'oqsma relatati mal-Relazzjonijiet Industrijali u tal-Impjeg. Din it-Taqsima hija responsabbli għal:
  - il-koordinazzjoni ma' assoċjazzjonijiet u organizzazzjonijiet lokali li għandhom rwol fil-protezzjoni tal-interessi tal-partijiet impjegati b'kuntratt tal-impjeg;
  - iż-żamma ta' kuntatti f'livell tekniku ma' gvernijiet u korpi oħra internazzjonali inklużi l-UE u l-ILO.
- c) It-Taqsima tal-Infurzar, li taqa' taħt ir-responsabbiltà ta' Assistent Direttur li twettaq il-funzjonijiet ewlenin ta' spezzjonar tad-Dipartiment. Din it-Taqsima tinkludi sitt EIRA Inspectors u erba' uffiċjali fit-Taqsima tal-*Customer Care*. Barra minn hekk tliet uffiċjali fir-Registry jipprovdu għajnuna amministrattiva kemm lit-Taqsima tal-Infurzar kif ukoll dik tat-*Terminations* u tal-Uffiċċju Legali. Sezzjoni importanti fi ħdan din it-Taqsima hija dik

tal-Ispettorat li hija responsabbli biex tissorvelja l-kundizzjonijiet tal-impjieg u tipproċessa lmenti mingħand ħaddiema li jkunu għadhom fl-impjieg. Is-Sezzjoni tal-*Customer Care* mill-banda l-oħra twieġeb u tittratta l-mistoqsijiet kollha li d-Dipartiment jirċievi permezz tal-e-mail, telefonati u b'mod personali dwar il-kundizzjonijiet tal-impjieg. Hija l-ewwel punt ta' referenza għall-pubbliku ġenerali biex jirċievi informazzjoni dwar kundizzjonijiet tal-impjieg.

- d) It-Taqsima tat-*Terminations* u tal-Uffiċċju Legali mmexxija minn Assistent Direttur twieġeb mistoqsijiet u tipproċessa lmenti ta' klijenti li l-impjieg tagħhom ġie terminat, kemm minn min iħaddimhom kif ukoll minnhom stess. Din it-Taqsima hija responsabbli wkoll biex tressaq il-każijiet il-Qorti. Tinkludi żewġ uffiċjali tat-*Terminations* u *Legal Officer* li tipprovdi servizzi legali u hija responsabbli mill-proċedimenti tal-Qorti.
- e) It-Taqsima tar-Riċerka u l-IT li taqa' taħt ir-responsabbiltà ta' Assistent Direttur b'responsabbiltajiet għal-Librerija u l-Arkivji, Riċerka dwar ix-Xogħol, Reġistrazzjoni ta' *Trade Unions* u Aġenziji tal-Impjeggi. Din it-Taqsima tiegħu ħsieb ukoll il-qasam tal-IT u kwalunkwe xogħol f'koordinazzjoni speċjali mac-*Chief Information Officer* tal-Ministeru. Din it-Taqsima tinkludi total ta' ħames uffiċjali.
- f) It-Taqsima tal-Amministrazzjoni, li taqa' taħt ir-responsabbiltà ta' Assistent Direttur u tinkludi erba' uffiċjali li jwettqu l-fuzjonijiet operattivi u/jew amministrattivi kollha tat-Tribunal Industrijali u żewġ uffiċjali li jipprovdu servizzi ta' appoġġ amministrattivi inkluż l-amministrazzjoni tal-baġit tad-Dipartiment, id-dħul u l-infiq, il-ħruġ u l-aġġustament tas-salarji, il-ħruġ tal-ħlasijiet tal-onorarja għall-membri tal-Bord dwar ir-Relazzjonijiet dwar l-Impjieg u c-*Chairpersons* tat-Tribunal, l-amministrazzjoni ta' PMPs, *progressions*, *allowances*, liċenzji ta' *Engine Drivers*, l-inventarju tad-Dipartiment, l-istores tal-provvisti għad-Dipartiment eċċ. Din it-Taqsima tamministra wkoll il-minor staff li jwettqu dmirijiet ta' manutenzjoni, messaġġiera, *reception* u tindif.

## Riżorsi Umani

B'hal fi snin ta' qabel, fl-2015 id-Dipartiment għar-Relazzjonijiet Industrijali u tal-Impjieg kompli jesperjenza bosta bidliet fil-personal tiegħu, l-aktar waħda sinifikanti tkun il-ħatra ta' Direttur ġdid f'Ġunju 2015. Minbarra dan, *Senior Manager (Contracts Compliance)*, *Economics Officer* u *Messaġġier* bdew jaqdu d-dmirijiet tagħhom fid-Dipartiment, filwaqt li mill-banda l-oħra EIRA Inspector wieħed u uffiċjal li jwettaq dmirijiet ta' riċerka ġew trasferiti mid-Dipartiment. Barra minn hekk, żewġ uffiċjali, *Principal Officer* li kien iwettaq xogħol fl-Ispettorat u *Senior Operative* irtiraw mis-servizz, żewġ EIRA Inspectors kienu approvat *leave on grounds of public policy* biex iwettqu xogħol ieħor lil hinn mid-Dipartiment u wieħed mill-Assistenti Diretturi ttermina l-kuntratt tiegħu u beda sentejn *career break*. Fir-rigward ta' personal mill-IPSL, uffiċjal fi Skala tas-Salarju 8 ġie trasferit fid-Dipartiment u qed iwettaq xogħol fit-Taqsima tar-Riċerka u l-IT

Matul l-2015, finalment, bosta uffiċjali mid-Dipartiment attendew korsijiet organizzati mic-CDRT u istituzzjonijiet oħra privati u ffinanzjati mill-UE. Dawn il-korsijiet kienu speċjalment relatati mal-qasam legali speċjalment il-liġi tax-xogħol u t-teknoloġija tal-informatika, proċeduri tal-uffiċċju, customer care, is-s-sistema ta' kontabilità ġdida tal-Gvern (IPSAS) eċċ.

## Kisbiet

### Relazzjonijiet tal-Impjieg

#### Infurzar

Is-Sezzjoni tal-Ispettorat fi ħdan it-Taqsima tal-Infurzar wettqet 1,621 spezzjoni matul is-sena li b'kollox koprew 31,264 impjegat li minnhom ġew intervistati 2,968. F'dawn l-ispezzjonijiet instabu total ta' 504 irregolarità.

L-uffiċjali f'din is-Sezzjoni wieġbu total ta' 16,618-il mistoqsija dwar kundizzjonijiet tal-impjieg kemm permezz tat-telefon kif ukoll b'mod personali fl-Uffiċċju. Minbarra dawn ġew riċevuti u mwiegħba immedjatament total ta' 1,604 e-mail li fihom il-klijenti talbu xi forma ta' informazzjoni dwar il-kundizzjonijiet tax-xogħol. F'bosta każijiet relatati ma' pagi li ma tħallsux u irregolaritajiet oħra konnessi mal-kuntratt tal-impjieg, il-każijiet ġew solvuti grazzi għall-isforzi diretti tal-uffiċjali. Każijiet oħra tressqu l-Qorti fejn f'dan ir-rigward inħarġu 46 klejm monetarju filwaqt li 417-il każ li kull wieħed possibilment kien jinkludi numru ta' irregolaritajiet ġew solvuti filwaqt li 19-il każ mhux riżolt tressqu għal azzjoni legali.

Is-sezzjoni tal-Ispettorat tipproċessa wkoll notifikati ta' Ħaddiema Stazzjonati; matul l-2015, id-Dipartiment irċieva 326 notifika ta' dan it-tip.

#### Terminations & Legal Office

Matul l-2015, uffiċjali mit-Taqsima tat-*Terminations* ressqu total ta' 433 klejm kontra employers f'Malta biss. Dawn il-klejms ammontaw għal total ta' €790,611.44. F'dan il-perjodu 174 każ li jammontaw għal €185,948 ġew solvuti bonarjament qabel tressqu l-Qorti, bħala riżultat tal-isforzi diretti tal-uffiċjali ta' din it-Taqsima. Il-proċedura legali fil-Qorti mill-banda l-oħra wasslet biex fl-2015 ingabru total ta' €105,797, madankollu dawn il-flus mhumiex neċessarjament ta' klejms li oriġinaw fl-2015.

Disgħa u għoxrin każ ieħor, li jammontaw għal €24,416.66 ingħalqu fuq talba tal-klijent.

Minbarra dawn, matul l-2015, id-Dipartiment talab lill-Pulizija biex tiftaħ 129 proċedura kriminali kontra employers li ma jkunux tħallsu l-ammonti kollha dovuti lill-impjegati tagħhom. F'dan ir-rigward saru total ta' 20 seduta saru f'Malta bħala parti minn din il-proċedura.

Finalment, fl-2015 tressqu wkoll tmien (8) appelli kontra sentenzi tal-Qorti.

#### Infurzar tal-AL 68/2015 dwar l-eliminazzjoni ta' prattiċi tal-impjieg prekarji

F'Settembru 2015, id-Dipartiment tar-Relazzjonijiet Industrijali u tal-Impjieg permezz tal-ingaġġ tal-ewwel *Senior Manager (Contracts Compliance)* beda jinforza l-AL 68/2015 li l-għan tiegħu hu li jelimina prattiċi tax-xogħol prekarji li jirriżultaw minn kundizzjonijiet tax-xogħol ta' kumpaniji li jipprovdu servizzi lil dipartimenti u/jew entitajiet tal-gvern.

F'dan ir-rigward, bejn Settembru u Diċembru 2015, ġew investigati b'kollox 15-il kuntratt li għalihom kienu meħtieġa 45 spezzjoni. Dawn l-ispezzjonijiet kienu jinkludu laqgħat ma' diretturi ta' kumpaniji u wkoll spezzjonijiet fil-postijiet tax-xogħol. Il-każijiet li riżultaw minn dawn il-45

spezzjoni jinkludu 25 li diġà ġew solvuti filwaqt li l-bqija għadhom pendenti peress li d-Dipartiment qed jistenna feedback mingħand id-diretturi tal-kumpaniji rispettivi.

### **Aġenziji tal-Impjegi**

In-numru ta' Aġenziji tal-Impjegi liċenzjati fi tmien l-2015 kien 76.

Matul l-2015, 58 Aġenziji tal-Impjegi ġeddew il-liċenzja filwaqt li disa' Aġenziji godda ġew liċenzjati biex jibdew joperaw b'ħala tali. Erba' Aġenziji mill-banda l-oħra ġiet irtirata l-liċenzja tagħhom u b'hekk waqfqu joperaw.

L-ammont ta' flusijiet ta' liċenzji li d-Dipartiment irċieva matul l-2015 kien €25,506.93.

F'dan ir-rigward, id-Dipartiment ikkoordina wkoll mill-qrib mal-gazzetti lokali li jipubblikaw reklami għar-reklutaġġ ta' personal, billi pprovdilhom lista aġġornata tal-Aġenziji tal-Impjegi liċenzjati li għandhom il-permess biex jipubblikaw reklami f'isem il-klijenti tagħhom għar-reklutaġġ ta' personal. Din l-inizjattiva twaqqaf organizzazzjonijiet mhux liċenzjati milli jipubblikaw reklami fuq gazzetti għar-reklutaġġ u tassistihom biex jirreġistraw ruħhom b'mod formali.

### **Bord dwar ir-Relazzjonijiet dwar l-Impjegi**

Il-Bord dwar ir-Relazzjonijiet dwar l-Impjegi hu maħtur mill-Ministru u hu kompost minn *Chairperson* indipendenti, id-Direttur responsabbli għall-Impjegi u r-Relazzjonijiet Industrijali li jservi b'ħala *Deputat Chairperson*, rappreżentanti tal-impjegati u tal-prinċipali nominati mill-Kunsill Malti għall-Iżvilupp Ekonomiku u Soċjali u membri oħra nominati mill-Ministru. Il-funzjonijiet tal-Bord huma li jagħmel rakkomandazzjonijiet lill-Ministru dwar xi standards nazzjonali minimi ta' kundizzjonijiet tal-impieg u li jagħti pariri lill-Ministru dwar dak kollu li jkollu x'jaqsam mal-kundizzjonijiet tal-impjeg. Matul l-2015 saru 12-il laqgħa tal-Bord li fihom ġew diskussi bosta materji relatati mal-impjegi u r-relazzjonijiet industrijali b'ħall-għoti ta' rikonoxximent lil *union* jew *unions* minn employer, il-proċess li għandu jintuża biex ikunu vverfikati l-klejms ta' *union* jew *unions* li għandhom il-maġġoranza tal-membri fil-post tax-xogħol, ir-Regolamenti dwar l-*Overtime* u l-konsultazzjoni pubblika mibdija mill-Kummissjoni Ewropea dwar il-Direttiva dwar il-*Fin tax-Xogħol*.

Matul dawn il-laqgħat ġew diskussi wkoll abbozzi ta' Avviżi Legali m'hejjija mill-uffiċjali tad-Dipartiment u mressqa quddiem il-Bord mill-Ministru responsabbli mir-relazzjonijiet industrijali u tal-impjeg u tressqu wkoll għall-konsiderazzjoni tal-Prim Ministru.

B'segwitu għal dan il-proċess ta' konsultazzjoni, ġew ippubblikati dawn it-tliet Avviżi Legali:-

- Regolamenti tal-2015 li jemendaw ir-Regolamenti dwar is-Sahra (A.L. 81 ta' 2015)
- Ordni ta' Standard Nazzjonali tal-2015 dwar Żjeda fil-paga għall-Impjegati (A.L. 430 tal-2015)
- Ordni ta' Standard Nazzjonali tal-2015 dwar l-Inqas Paga Nazzjonali (A.L. 431 tal-2015)

## Relazzjonijiet Industrijali

### Konċiljazzjonijiet u Soluzzjoni għal Tilwim Industrijali

Wieħed mill-għanijiet tad-Dipartiment huwa li b'approċċ proattiv isolvi tilwim industrijali b'soluzzjoni ta' sodisfazzjoni kemm għall-intrapriża partikolari kif ukoll għall-*union* involuta. Din il-medjazzjoni fil-qasam tar-relazzjonijiet industrijali kkontribwixxiet sostanzjalment lejn klima ta' relazzjonijiet industrijali aktar stabbli, fejn ġew evitati *strikes* u forom oħra ta' litigazzjoni. Matul l-2015 saru total ta' 37 laqgħa ta' konċiljazzjoni li fi 32 minnhom intlaħaq ftehim. F'erba' laqgħat biss ma nstabat ebda soluzzjoni filwaqt li tilwima oħra tressqet quddiem it-Tribunal Industrijali.

### Tribunal Industrijali

It-Tribunal Industrijali huwa tribunal indipendenti stabbilit skont l-Att dwar l-Impjegi u r-Relazzjonijiet Industrijali u għandu kompożizzjoni varjabbli stabbilita mil-liġi skont in-natura tal-każ. Din hija jew ta' *Chairperson* waħdu li jintgħażel skont min ikun imissu minn panel ta' *Chairpersons*, jew ta' *Chairperson* u żewġ membri, wieħed magħżul minn panel ta' persuni li jirrapprezentaw l-interessi ta' min iħaddem u l-ieħor minn panel ta' persuni li jirrapprezentaw lit-*trade unions*. It-Tribunal Industrijali jisma u jiddeċiedi tilwim industrijali mressaq quddiemu mill-Ministru responsabbli mir-relazzjonijiet industrijali u tal-impjieg, fuq talba ta' xi wieħed mill-partijiet involuti fit-tilwima jew mit-tnejn li huma. Jisma' wkoll każijiet ta' allegat tkeċċija ingusta, diskriminazzjoni, fastidju u remunerazzjoni differenti għal xogħol tal-istess valur. Is-sessjonijiet tat-Tribunal isiru fil-bini tal-Qorti.

F'dan ir-rigward, id-Dipartiment jipprovdi servizzi ta' appoġġ amministrattiv għat-Tribunal, sabieħ jiżgura l-funzjonament xieraq tiegħu.

Fl-2015 tressqu 116-il każ quddiem it-Tribunal Industrijali, kif indikat hawn taħt:

- 84 allegati tkeċċijiet ingusti,
- 1 allegat tkeċċija ingusta u allegat diskriminazzjoni,
- 16 alleget diskriminazzjoni/fastidju/vittimizzazzjoni,
- 8 każijiet f'termini tal-Att,
- 4 każijiet intbagħtu lura t-Tribunal mill-Qrati tal-Appell biex jerġgħu jinstemgħu,
- 3 każijiet ta' tilwim industrijali.

Mill-banda l-oħra it-Tribunal Industrijali iddeċieda 129 każ matul l-2015. Dawn il-każijiet kienu jinkludu 93 każ ta' allegat tkeċċijiet ingusti, każ wieħed ta' allegat tkeċċija ingusta u allegat diskriminazzjoni, 30 każ ta' alleget diskriminazzjoni/fastidju/vittimizzazzjoni u l-ħames każijiet l-oħra kienu dwar tilwim industrijali.

Fl-aħħar tas-sena 2015 kien fadal 578 każ pendenti, li 313 minnhom tressqu fis-16 ta' Diċembru 2003 minn impjegati ta' dik li kienet il-*Malta Drydocks*.

### Azzjonijiet Industrijali

Matul l-2015 ġew irreġistrati sitt strikes li b'kollox involvew madwar 3562 ħaddiema rriżultaw f'madwar 3297 ġranet tax-xogħol mitlufa minn ħaddiema (*man days lost*).

### Ftehimiet Kollettivi

L-Artikolu 5(2) tal-Att dwar l-Impjiegi u r-Relazzjonijiet Industrijali jistipula li fejn il-kundizzjonijiet tax-xogħol ikunu stabbiliti fi Ftehim Kollettiv, min iħaddem hu obbligat li jibgħat lid-Direttur għar-Relazzjonijiet Industrijali u tal-Impjieg kopja awtentika tal-Ftehim fi żmien 15-il jum mid-data tal-firma. Skont dan l-Artikolu, il-ftehimiet kollettivi li ġejjin kienu rreġistrati fid-Dipartiment matul l-2015: -

Tip ta' Ftehim	Ammont
Ftehimiet Kollettivi ġodda	5
Tiġdid/Estensjonijiet	19
<i>Side Agreements/Addenda</i>	3
Emendi	Xejn

Tabella 1: Numru ta' Ftehimiet Kollettivi bejn stabbilimenti industrijali u *trade unions* li kienu rreġistrati fid-Dipartiment matul l-2015

### Reġistratur tat-Trade Unions

Fl-1 ta' Jannar 2015, ir-Reġistru kien jinkludi 28 *Trade Union* irreġistrata u 13-il assoċjazzjoni ta' min iħaddem.

Mill-1 ta' Jannar sal-31 ta' Diċembru 2015, erba' *Trade Unions* jew Assoċjazzjonijiet ta' Min Iħaddem ġew irreġistrati filwaqt li ma ġiet ikkanċellata l-ebda *Trade Union* jew Assoċjazzjoni ta' Min Iħaddem.

Għaldaqstant, fil-31 ta' Diċembru 2015 ir-Reġistru tat-*Trade Unions* kien jinkludi 32 *Trade Union* u 13-il Assoċjazzjoni ta' Min Iħaddem. Twettqu wkoll 19-il verika għal rikonoxximent ta' *unions* f'postijiet tax-xogħol differenti.

## Attivitajiet Ohra

### Partecipazzjoni f'Seminars, Konferenzi & Laqgħat ta' Gruppi ta' Ffidma barra minn Malta

Bejn il-31 ta' Mejju 2015 and t-13 ta' Ġunju 2015, id-Dipartiment mexxa delegazzjoni tripartitika fis-Sessjoni 104 tal-Konferenza tal-Organizzazzjoni Dinjija tax-Xogħol (ILO) f'Ginevra. Il-Ministru għad-Djalogu Soċjali, Affarijiet tal-Kunsumatur u Libertajiet Ċivili attendiet u indirizzat din il-Konferenza. Id-delegazzjoni Maltija kienet tinkludi numru ta' uffiċjali għolja ta' *Trade Unions* u Assoċjazzjonijiet ta' Min l'haddem. Il-materji diskussi kienu jinkludu diskussjoni ġenerali dwar intrapriži żgħira u ta' daqs medju u l-foqkien ta' impjegji deċenti u produttivi, diskussjoni rikorrenti dwar l-oġettiv strategiku ta' protezzjoni soċjali (protezzjoni tax-xogħol) fis-segwitu tad-Dikjarazzjoni tal-ILO dwar il-Ġustizzja Soċjali għall-Globalizzazzjoni Ġusta u diskussjoni u l-adozzjoni eventwali ta' rakkomandazzjoni dwar l-iffacilitar tat-tranzizzjoni mill-ekonomija informali għal dik formali.

Qabel il-Konferenza tal-ILO, uffiċjal mid-Dipartiment attenda laqgħa tal-esperti mill-Istati Membri tal-UE maħsuba biex issir il-preparazzjoni meħtieġa għall-Konferenza tal-ILO sabiex ikunu diskussi l-pożizzjonijiet komuni tal-Istati Membri f'oqsma li kienu ser jiġu diskussi fil-Konferenza.

Id-Direttur flimkien ma' uffiċjal ieħor attendew għal-laqgħa informali organizzata mid-Direttorat Ġenerali tal-Unjoni Ewropeja għall-Impjeggi, Affarijiet Soċjali u Inkluzjoni dwar l-istadju ta' implimentazzjoni tal-Konvenzjoni dwar l-Haddiema Domestiċi tal-ILO. Matul din il-laqgħa, id-delegati kellhom l-oportunità jiddiskutu dwar l-oportunitajiet u l-isfidi li jirriżultaw mir-rattifika u l-implimentazzjoni tal-Konvenzjoni.

Id-Direttorat Ġenerali tal-Unjoni Ewropeja għall-Impjeggi, Affarijiet Soċjali u Inkluzjoni organizza żewġ laqgħat għad-Direttori Ġenerali responsabbli mir-Relazzjonijiet Industrijali. Dawn iż-żewġ laqgħat saru f'Amsterdam u l-Lussemburgu u uffiċjali mid-DIER attendew għalihom. Matul dawn il-laqgħat il-partecipanti ddiskutew informazzjoni dwar żviluppi reċenti fir-rigward ir-relazzjonijiet industrijali fil-Istati Membri. Il-partecipanti iddiskutew ukoll il-prijoritajiet tal-Presidenzi tal-Lussemburgu u l-Olanda fil-qasam tal-politika soċjali, u materji relatati mar-relazzjonijiet industrijali u tal-impjeg għall-konsultazzjoni dwar id-Direttiva li tikkonċerna ċerti aspetti tal-organizzazzjoni tal-ħin tax-xogħol, l-implimentazzjoni tad-Direttiva ta' infurzar tad-Direttiva 96/71/KE dwar l-istazzjonament ta' haddiema fil-qafas tal-eżekuzzjoni ta' servizzi, l-inizjattiva tal-Kummissjoni dwar l-isfidi fit-tisjib tal-bilanċ bejn ix-xogħol u l-ħajja li jiltaqgħu magħhom familji li jaħdmu u l-integrazzjoni tar-refuġjati fis-suq tax-xogħol.

Uffiċjal mid-Dipartiment attenda għat-tmien Seminar Legali Annwali organizzat mill-*European Network of Legal Experts*. It-tema ta' dan is-seminar kienet "Digitalizzazzjoni u l-Liġi tax-Xogħol".

Uffiċjal ieħor mid-Dipartiment attenda għar-raba' laqgħa tal-Grupp ta' Ffidma ta' Livell Għoli dwar l-Impjeggi u x-Xogħol. Is-sugġett tal-laqgħa kien it-tranzizzjoni mill-ekonomija informali għal dik formali sabiex is-swieq tax-xogħol isiru aktar inklussivi u jinħoloq impjeggi deċenti.

Rappreżentant mid-Dipartiment attenda wkoll għal seminar bħala parti mill-proġett *Eurodetachment* bit-titolu "*Acting on situations of posting of workers: Learning by doing*". Dan is-seminar kien eżerċizzju ta' kondivizjoni tal-għarfien bejn bosta Stati Membri dwar it-tisfih tal-effettività tad-Direttiva dwar l-istazzjonament tal-Haddiema u dwar kif tista' tissaħħaħ il-kooperazzjoni bejn l-awtoritajiet kompetenti.

Żewġ uffiċjali mid-Dipartiment li qegħdin fuq il-Korp tat-Tmexxija tal-Eurofound, il-Fondazzjoni Ewropea għat-Titjib tal-Kundizzjonijiet tal-Għajxien u tax-Xogħol, attendew għal-Laqqgħat tal-Grupp tas-Sajf fejn ġew ippreżentati bi preżentazzjonijiet dwar żviluppi fin-Negozjar Kollettiv u d-



Djalogu Soċjali u dwar forom ġodda ta' impjegi u politika bħala reazzjoni għall-impatt tal-kriżijiet fil-familji. Il-Korp tat-Tmexxija ddiskuta wkoll il-Programm 2017-2020 tal-Eurofound.

Uffiċjali mid-Dipartiment attendew ukoll laqgħa tal-Kumitat ta' Esperti dwar l-Istazzjonament tal-Ħaddiema. Matul din il-laqgħa, il-Kummissjoni pprovdiet informazzjoni dwar każijiet reċenti u pendenti fil-Qorti tal-Ġustizzja tal-Unjoni Ewropa. Il-Kummissjoni pprovdiet ukoll informazzjoni dwar ix-xogħol li qed isir mill-grupp ta' esperti dwar it-Traspożizzjoni tad-Direttiva ta' Infurzar u pprovdiet ukoll ħarsa ġenerali dwar il-*Labour Mobility Package*.

Matul l-2015 saru wkoll sitt laqgħat tal-Grupp ta' Esperti dwar id-Direttiva ta' infurzar 2014/67/KE tad-Direttiva 96/71/KE dwar l-Istazzjonament ta' Ħaddiema li attendew għalihom ukoll uffiċjali mid-Dipartiment.

Matul dawn il-laqgħat id-delegati mill-Istati Membri u r-rappreżentanti tal-Kummissjoni ddiskutew il-fehmiet tagħhom dwar l-istadju ta' traspożizzjoni tad-Direttiva u ddiskutew ukoll l-isfidi u l-problemi li qed jiltaqgħu magħhom waqt it-traspożizzjoni ta' din id-Direttiva fil-leġiżlazzjoni nazzjonali.

Fl-aħħar nett, uffiċjal mid-Dipartiment flimkien ma' tliet uffiċjali oħra mill-Ministeru għad-Djalogu Soċjali, Affarijiet tal-Konsumatur u Libertajiet Ċivili attendew għal kors ta' taħriġ organizzat mill-*Learntree Training Centre* fir-Renju Unit. Permezz ta' dan il-kors, il-parteciċipanti kisbu l-ħiliet meħtieġa biex joperaw l-intranet. Uffiċjal ieħor mid-Dipartiment attenda kors dwar il-medjazzjoni/konċiljazzjoni f'tilwim industrijali organizzat miċ-Ċentru ta' Taħriġ Internazzjonali tal-ILO. Iż-żewġ korsijiet kienu parzjalment ifffinanzjati mill-Fond Soċjali Ewropew. Uffiċjal ieħor attenda Programm ta' Traineeship qasir bħala parti mill-programm Erasmus fl-istituzzjonijiet Ewropej filwaqt li uffiċjal ieħor attenda għall-Konferenza Annwali dwar il-Liġi tax-Xogħol Ewropea organizzata mill-ERA – Akkademja tal-Liġi Ewropea. Din il-konferenza ffukat fuq żvilupp ta' ġurisprudenza reċenti tal-Qorti tal-Ġustizzja foqasma bħall-istazzjonament tal-ħaddiema, il-ħin tax-xogħol, xogħol għal żmien fiss, xogħol temporanju permezz ta' aġenziji u l-ugwaljanza u n-nondiskriminazzjoni.

## **Bord ta' Amministrazzjoni tal-Fond ta' Garanzija**

L-Att dwar L-Impjegi u r-Relazzjonijiet Industrijali (Kap. 452) u r-Regolamenti Dwar Fond ta' Garanzija (A.L. 432 ta' 2002 kif emendat bl-Avviżi Legali 444 ta' 2004, 413 ta' l-2007 u 445 ta' 2011) jipprovdì għat-twaqqif tal-Bord ta' Amministrazzjoni tal-Fond ta' Garanzija. Dan il-Bord hu kompost mid-Direttur tar-Relazzjonijiet Industrijali u tal-Impjeg li jservi bħala Chairperson, erba' rappreżentanti tal-impjegati u erba' rappreżentanti ta' min iħaddem li jkunu maħtura fuq il-Bord Dwar ir-Relazzjonijiet dwar l-Impjegi, membru maħtur mill-Ministeru tal-Finanzi, ic-Chairperson tal-Korporazzjoni għax-Xogħol u t-Taħriġ u persuna maħtura mill-Ministru li tkun fil-professjoni legali. Il-Fond ta' Garanzija jinkludi fondi li għandhom jintużaw, f'diskrezzjoni tal-Bord ta' Amministrazzjoni biex jiggarantixxu l-ħlas ta' klejma validi ta' pagi mhux imħallsa ta' impjegati meta l-Bord ta' Amministrazzjoni jkun sodisfatt li l-employer sar insolventi.

Matul l-2015, il-Bord ma rċieva l-eba talba u għaldaqstant ma saret ebda seduta tal-Bord ta' Amministrazzjoni. Skont ir-Regolament 6(7) tar-Regolamenti dwar Fond ta' Garanzija, saret ukoll verifika minn awditur kwalifikat biex jivverifika d-dikjarazzjonijiet finanzjarji tal-Bord għall-2014. Dan il-fond preżentement jinkludi total ta' €487,268.

### **Skema tas-Self għas-Self-Employed**

Matul l-2015 tkompla l-proċess għall-irkuprar ta' flus minn persuni li kienu applikaw u bbenefikaw mill-Iskema ta' Self tas-Self-Employed. Fl-2015 għaldaqstant, id-Dipartiment ġabar total ta' €2,953.05. Filwaqt li fl-2011/12 kienu ntbagħtu ittri ġudizzjarji skont l-Artikolu 466 tal-Code of Organisation and Civil Procedure lil dawk kollha li kellhom xi flus xi jħallsu u li kienu waqgħu lura fil-ħlasijiet tagħhom, fl-2012, 2013, 2014 u 2015 intbagħtu ittri biex ifakkru f'dan il-ħlas lil dawn id-defaulters.

Ms. Alexandra Gatt

*Direttur għall-Impjiegi u r-Relazzjonijiet Industrijali*